



Выдаецца
з 9 жніўня 1917 г.

ЗВЯЗДА

14

ЛІПЕНЯ 2015 г.

АЎТОРАК

№ 131 (27989)

Кошт 2000 рублёў

Б Е Л А Р У С К А Я Г А З Е Т А



ВАСІЛЬ І ЯГО ЛІМУЗІНЫ



Фота Анатоля КІШЧУКА.

У Васіля ГУДКОВА — жывёлавода з вёскі Хаенск Жыткавіцкага раёна — надзвычай адказная работа: на ім ляжыць утрыманне, ахова і выпас мармуровых кароў — лімузінаў. У гаспадарцы «Тураўшчына» больш за 700 галоў гэтых важных і вольналюбівых жывёл мясной пароды, якіх на

радзіме, у французскай правінцыі Лімож, называюць «дзікія каровы». Амаль дзвесце з іх даглядае гэты вопытны і ўмелы жывёлавод. Васіль Гудкоў з напарнікамі па трое сутак знаходзяцца са статкам у полі. А лімузіны пасвяцца на беразе Прыпяці, дзе ім вольна і сытна.



Асаблівасці
нацыянальнай
жывёлагадоўлі

СТАР. 4



Французская
спадчына Міцкевіча
ў Навагрудку

СТАР. 9



Гладыятары
былі...
вегетарыянцамі?!

СТАР. 12

ЦЫТАТА ДНЯ



Міхаіл ЖУРАЎКОЎ,
міністр адукацыі:

«Мы лічым неабходным актывізаваць палітыку па прыцягненні ў Беларусь абітурыентаў з іншых краін. Цяпер у нас навукаюцца больш за 18 тысяч замежных студэнтаў, у асноўным з Туркменістана, Кітая, Расіі. Але трэба прыцягваць студэнтаў і з іншых краін. Універсітэты Беларусі, якія знаходзяцца ў падпарадкаванні Мінадукацыі, супрацоўнічаюць з навуковымі арганізацыямі больш як 65 краін свету. Найбольш буйнымі навуковымі партнёрамі ВНУ з'яўляюцца Расія, Украіна, Кітай і Польшча. Сістэма адукацыі краіны ўвогуле не адчувае недахопу кадраў, працягваюцца арыентацыя на падрыхтоўку спецыялістаў у асноўным з вышэйшай адукацыяй. Пры гэтым хачу адзначыць зацікаўленасць краін блізкага і далёкага замежжа ў падрыхтоўцы спецыялістаў на базе устаноў прафесійна-тэхнічнай адукацыі Беларусі».

Курсы замежных валют,
устаноўленыя НБ РБ з 14.07.2015 г.

Долар ЗША		15237,00
Еўра		16862,00
Рас. руб.		269,05
Укр. грыўня		696,55

ISSN 1990 - 763X



Надвор'е

ХАЛАДНАВАТА І ДАЖДЖЛІВА

Пацяплее толькі ў пятніцу,
а ў суботу прыячэ ізноў да +33

На тэрыторыі Беларусі на старце тыдня захаваецца не зусім ліпенскае надвор'е з кароткачасовымі дажджамі, якія пройдуць у большасці раёнаў краіны. Аднак з ростам атмасфернага ціску да сярэдзіны тыдня ападкаў стане менш, а ў выхадныя дні з паўднёва-заходнімі вятрамі ў нашу краіну пачне паступаць вельмі цёплае паветра з паўднёвых раёнаў Еўропы, пра што паведамляюць спецыялісты Белгідраметцэнтра.

Сёння на большай частцы краіны прагназуюцца кароткачасовыя дажджы, у асобных раёнах — навальніцы. Максімальная тэмпература паветра ўдзень складзе плюс 17-23 градусы. У сераду ўначы месцамі, а ўдзень на большай частцы тэрыторыі пройдуць кароткачасовыя дажджы, у асобных раёнах — навальніцы. Уначы і раніцай месцамі таксама туман. Тэмпература павет-


ра ўначы на сераду складзе 7-14 цяпла, удзень прагназуюцца толькі плюс 17-24 градусы. І ў чацвер месцамі чакаюцца кароткачасовыя дажджы, а ўдзень магчымы навальніцы. Тэмпература паветра ўначы — плюс 6-13 градусаў, аднак ужо ўдзень паветра прагрэецца да плюс 18-23, а па поўдні — да 25 градусаў цяпла.

Паводле доўгатэрміновых прагнозаў айчынных спецыялістаў, да канца тыдня стане цяплей. У пятніцу ў асобных раёнах магчымы невялікія дажджы. Тэмпература паветра ўначы яшчэ будзе ў межах 6-13 цяпла, аднак удзень ужо плюс 20-25 градусаў, а па паўднёвым захадзе краіны паветра прагрэецца да 28 цяпла. Пералом на гарачае лета чакаецца ўжо ў суботу, калі толькі месцамі пройдуць кароткачасовыя дажджы і навальніцы. Нават уначы тады чакаецца 8-15 цяпла, удзень — плюс 22-28 градусаў, а па паўднёвым захадзе будзе нават спякотна — 29-33 цяпла.

Сяргей КУРКАЧ. kurkach@zviazda.by

ДА ПАБАЧЭННЯ, «СЛАВЯНСКІ БАЗАР»!

Чакаем юбілейны



Учора ноччу афіцыйна завяршыўся міжнародны фестываль мастацтваў «Славянскі базар у Віцебску». Урачыстая цырымонія закрыцця адбылася з удзелам кіраўніка дзяржавы. Па традыцыі Аляксандр Лукашэнка на галоўнай сцэне фэсту ўручае спецыяльную прэмію Прэзідэнта Беларусі «Праз мастацтва да міру і ўзаемаразумення». Сёлета гэтага гонару ўдастойся легендарны спявак, кампазітар, акцёр Палад Бюль-Бюль-аглы. Яго імянная «зорка» з'явілася на «Алеі зорак» ля Летняга амфітэатра (на фота). Ён жа быў старшынёй журы XXIV Міжнароднага конкурсу выканаўцаў эстраднай песні «Віцебск».



Фота БЕЛТА.

СТАР. 13